



ເອກະລັກຂອງຊົນເຜົ່າ ໂອດູ



2015

ຈັດພິມໂດຍ: ກົມຊົນເຜົ່າ ສູນກາງແນວລາວສ້າງຊາດ



ຮ່ວມກັບ: CLICK



ສະໜັບສະໜູນໂດຍ: SDC



Schweizerische Eidgenossenschaft
Confédération suisse
Confederazione Svizzera
Confederaziun svizra

Embassy of Switzerland

**Swiss Agency for Development
and Cooperation SDC**

ຄໍາເຫັນ ຂອງຫົວໜ້າກົມຊົນເຜົ່າ ສູນກາງແນວລາວສ້າງຊາດ

ປະເທດລາວ ເປັນປະເທດທີ່ນ້ອຍ, ເນື້ອທີ່ບໍ່ກວ້າງຂວາງແຕ່ກໍອຸດົມສົມບູນໄປດ້ວຍຊັບພະຍາກອນທຳມະຊາດ ແລະ ວັດທະນະທຳອັນດີງາມໂດຍສະເພາະແມ່ນຫຼາກຫຼາຍສີສັນຂອງບັນດາຊົນເຜົ່າ. ຊຶ່ງເປັນສິ່ງເອກອ້າງທະນົງໃຈ ຂອງປວງຊົນລາວ ແລະ ເປັນທີ່ດຶງດູດເອົານັກທ່ອງທ່ຽວໃນທົ່ວໂລກຫຼາຍລ້ານຄົນເຂົ້າມາຮຽນຮູ້ວັດທະນະທຳດັ່ງກ່າວ ໃນແຕ່ລະປີ. ດັ່ງທີ່, ທ່ານ ປະທານ ໄກສອນ ພົມວິຫານ, ຜູ້ນຳທີ່ເຄົາລົບຮັກຂອງປວງຊົນລາວທັງຊາດໄດ້ໃຫ້ຄຳເຫັນວ່າ: “ປະເທດລາວເຮົາມີວົງຄະນາຍາດລວມອັນປະກອບດ້ວຍຫຼາຍຊົນເຜົ່າ”. ໃນຫຼາຍຊົນເຜົ່າກໍມີຫຼາຍດ້ານທີ່ດີປຽບເໝືອນດັ່ງດອກໄມ້ນາໆພັນທີ່ພວມເບິ່ງບານໃນສວນອຸທະຍານອັນພາໃຫ້ມີຫຼາຍຮູບຫຼາຍສີສັນ ແລະ ສົ່ງກິ່ນຫອມຫວນ.

ສະນັ້ນ, ເພື່ອເປັນການສົ່ງເສີມວັດທະນະທຳອັນດີງາມຂອງບັນດາຊົນເຜົ່າໃນ ສປປ ລາວ ກົມຊົນເຜົ່າ ສູນກາງແນວລາວສ້າງຊາດຮ່ວມກັບ ວິສະຫະກິດ CLICK I4 Dev ໂດຍ: ສະໜັບສະໜູນຈາກສະຖານທູດ ສະວິດສະແລັ່ນ (SDC), ຈຶ່ງໄດ້ຮຽບຮຽງ ແລະ ຈັດພິມປຶ້ມກ່ຽວກັບຊົນເຜົ່າ ເອີ້ນ ຄືໃໝ່ໂດຍແຍກຈາກປຶ້ມບັນດາຊົນເຜົ່າຢູ່ ສປປ ລາວ ໃນເມື່ອກ່ອນ. ເພື່ອເຜີຍແຜ່ໃຫ້ສັງຄົມໄດ້ເຂົ້າໃຈຮີດຄອງປະເພນີອັນເປັນເອກະລັກສະເພາະຂອງຊົນເຜົ່າ ເອີ້ນ ໃນ ສປປ ລາວ. ປຶ້ມນ້ອຍຫົວນີ້ແມ່ນບັນລະຍາຍກ່ຽວກັບເອກະລັກສະເພາະຂອງຊົນເຜົ່າ ເອີ້ນ ຊຶ່ງປະກອບດ້ວຍ: ຊື່ເອີ້ນ, ການຂະຫຍາຍຕົວຂອງພົນລະເມືອງ, ການນຸ່ງຫົ່ມ, ການກິນຢູ່, ການຕັ້ງພູມລຳເນົາ, ບາງຮີດ ແລະ ປະເພນີ .

ແຕ່ເນື່ອງຈາກ, ການຮຽບຮຽງເນື້ອໃນຄັ້ງນີ້ແມ່ນບົນພື້ນຖານຂໍ້ມູນທີ່ມີແລ້ວ, ສະນັ້ນ, ຈຶ່ງມີຂໍ້ຈຳກັດ, ຄວາມຊັດເຈນ, ຄວາມອຸດົມສົມບູນດ້ານຂໍ້ມູນພໍສົມຄວນ, ຢ່າງໃດກໍຕາມ, ຫວັງຢ່າງຍິ່ງວ່າປຶ້ມດັ່ງກ່າວຈະເປັນປະໂຫຍດໃຫ້ແກ່ສັງຄົມໃນການເຂົ້າໃຈໄດ້ເອກະລັກອັນສະເພາະຂອງຊົນເຜົ່າ ເອີລູ ໃນ ສປປ ລາວ ບໍ່ຫຼາຍກໍໜ້ອຍ ແລະ ຈະເປັນພື້ນຖານຕື່ມກ່ຽວກັບການຄົ້ນຄວ້າຊົນເຜົ່າໃນ ສປປ ລາວ ແລະ ນຳເອົາຂໍ້ມູນໃໝ່ມາປັບປຸງໃຫ້ມີເນື້ອໃນອຸດົມສົມບູນເພີ່ມຂຶ້ນໃນອະນາຄົດ

ທ່ານສາມາດດາວໂຫຼດເອົາເນື້ອໃນປຶ້ມ ດັ່ງກ່າວໄດ້ທີ່ເວັບໄຊ :

www.doe-lfnc.org ຫຼື ຕິດຕໍ່ຂໍ້ມູນເພີ່ມເຕີມມາຍັງ ກົມຊົນເຜົ່າ

ສູນກາງແນວລາວສ້າງຊາດ

ທີ່ເບີໂທ: 021 218965, Email : ethnic123lfnc@gmail.com


ນະຄອນຫຼວງວຽງຈັນ, ວັນທີ.....2015

ສູນກາງແນວລາວສ້າງຊາດ
ຫົວໜ້າກົມຊົນເຜົ່າ

ແຜນທີ່ການແຈກຢາຍພົນລະເມືອງ

ປັດຈຸບັນເຂົາເຈົ້າກໍຍັງອາໄສ ແລະ ຕັ້ງຖິ່ນຖານ ພູມລຳເນົາ ຢູ່ເຂດບ້ານ ຊ່ອງ, ບ້ານ ຄາບ ແລະ ບ້ານ ແທ່ນພູນ ເມືອງ ຄູນ ແຂວງ ຊຽງຂວາງ ເໝືອນເດີມ. ນອກຈາກນີ້, ຊົນເຜົ່າ ເອີດູ ຍັງມີຢູ່ເມືອງ ເຕິງເຢືອງ ແຂວງ ເຫງີອານ ປະເທດ ຫວຽດນາມ.

ພົນລະເມືອງຢູ່ໃນ ສປປ ລາວ ມີ 649 ຄົນ, ຍິງ 320 ຄົນ. ຜົນການສຳຫຼວດພົນລະ ເມືອງທົ່ວປະເທດ ຄັ້ງທີ III ປີ 2005.



- ຊົນເຜົ່າ ເອີດູ ທີ່ແຈກຢາຍຢູ່ແຕ່ລະບ່ອນ
- ແຂວງ ຊຽງຂວາງ: ເມືອງ ຄູນ

ປະຫວັດຄວາມເປັນມາ ແລະ ຊື່ເອີ້ນ

ຊົນເຜົ່າ ເອີດູ ທີ່ດຳລົງຊີວິດຢູ່ ສປປ ລາວ ໃນປັດຈຸບັນໄດ້ ເຄື່ອນຍ້າຍມາຈາກ ເມືອງເຕິງເຢືອງ ແຂວງເຫງົ້ອານ ປະເທດ ຫວຽດນາມ. ຜູ້ທີ່ນຳພາເຂົ້າເຈົ້າໃນການເຄື່ອນຍ້າຍ ແລະ ອົບພະ ຍົກມີຊື່ວ່າ: ລືມຸກ ແລະ ອົງຕຸນ. ສ່ວນສາເຫດຂອງການຍົກຍ້າຍກໍ ຍ້ອນມີການເກີດພະຍາດລະບາດຢູ່ໃນບໍລິເວນດັ່ງກ່າວ, ຊຶ່ງໄດ້ເຮັດ ໃຫ້ຈຳນວນປະຊາກອນຂອງຊົນເຜົ່ານີ້ເຈັບເປັນ ແລະ ເສຍຊີວິດ ຢ່າງຫຼວງຫຼາຍ. ດັ່ງນັ້ນ, ລືມຸກ ແລະ ອົງຕຸນ ຈຶ່ງຕັດສິນໃຈນຳພາ ຕະກູນຈຸ່ມເຈື່ອເຊື້ອສາຍອົບພະຍົບອອກຈາກເຂດດັ່ງກ່າວມາຕັ້ງ ບ້ານ, ເຮືອນຢູ່ ເຂດຈຳໝີນ ທີ່ຂຶ້ນກັບ ເມືອງໜອງແຮດ ແຂວງ ຊຽງຂວາງ ປະເທດ ລາວ ໃນຕົ້ນສະຕະວັດທີ XIX.

ພາຍຫຼັງປະເທດຊາດໄດ້ຮັບການປົດປ່ອຍ ໃນປີ 1975 ໂດຍ ອົງໃສ່ແນວທາງ, ນະໂຍບາຍອັນຖືກຕ້ອງສ່ອງໃສຂອງ ພັກ-ລັດ ທີ່



ມີຕໍ່ປະຊາຊົນລາວບັນດາຊົນເຜົ່າ ແລະ ເພື່ອສະດວກໃນການດຳລົງຊີວິດກໍຄືການທຳມາຫາກິນ ຊົນເຜົ່າ ເອີດູ ຈຶ່ງມີການຍົກຍ້າຍມາຕັ້ງຖິ່ນຖານເຮືອນຊານບ້ານຊ່ອງຢູ່ບ້ານ ຄາບ ແລະ ບ້ານ ແທ່ນ ພູນ ທີ່ຂຶ້ນກັບເມືອງ ຄູນ ແຂວງ ຊຽງຂວາງ ຈົນເຖິງປັດຈຸບັນນີ້.

ຊົນເຜົ່ານີ້ເອີ້ນຕົນເອງວ່າ: “ເອີດູ”, ຊົນເຜົ່າອື່ນເອີ້ນວ່າ: “ໄທຮາດ” ເຂົາເຈົ້າບໍ່ມັກ, ຊື່ທີ່ເຂົາເຈົ້າມັກ ແລະ ຊື່ທີ່ໃຊ້ໃນທາງລັດຖະການແມ່ນຊົນເຜົ່າ “ເອີດູ”.

ອາຊີບຂອງຊົນເຜົ່າ ເອີດູ

ໃນສະໄໝກ່ອນ ແລະ ປັດຈຸບັນອາ ຊີບຕົ້ນຕໍຂອງຊົນເຜົ່າ ເອີດູ ທີ່ອາໄສຢູ່ໃນ ສປປ ລາວ ກໍ່ບໍ່ແຕກຕ່າງກັບຊົນເຜົ່າອື່ນໆ ໃນການດຳລົງຊີວິດແມ່ນຕິດພັນກັບທຳ ມະຊາດເປັນສ່ວນຫຼາຍ, ການທຳມາຫາ ກິນແມ່ນທາງດ້ານກະສິກຳເຊັ່ນ: ເຮັດນາ ປູກເຂົ້າ, ນອກຈາກນີ້ຍັງເຮັດໄຮ່, ເຮັດສວນແຄມນ້ຳປູກພືດສຳຮອງຕ່າງໆ ຄື: ສາລີ, ມັນຕົ້ນ, ມັນດ້າງ, ເຜືອກ , ໝາກຖົ່ວ, ໝາກເຜັດ, ຜັກກາດ, ຜັກທຽມຕາມລະດູການ ແລະ ອື່ນໆ ເພື່ອໄວ້ບໍລິໂພກໃນຄົວເຮືອນ, ສ່ວນທີ່ເຫຼືອກໍແບ່ງປັນໃຫ້ຍາດຕິພັນນ້ອງ ຫຼື ເປັນການແລກປ່ຽນວັດຖຸສິ່ງຂອງກັບຄອບຄົວອື່ນໆ. ນອກຈາກນັ້ນກໍຈະໃຫ້ຢືມໂດຍບໍ່ຄິດໄລ່ດອກເບ້ຍ ຫຼື ກໍຈະນຳເອົາໄປຂາຍໃນເຂດຊຸມຊົນ ຫຼື ຕະຫຼາດໃກ້ບ້ານ. ສຳລັບການລ້ຽງສັດ ສ່ວນຫຼາຍເຂົາເຈົ້າຈະລ້ຽງ



ພາບໂດຍ: ກົມຊົນເຜົ່າ

ຄວາຍເພື່ອໃຊ້ເປັນແຮງງານລາກແກ່, ສ່ວນສັດປະເພດອື່ນໆເຊັ່ນ: ງົວ, ໝູ, ໝາ, ເປັດ ແລະ ໄກ່ ລ້ຽງ ໄວ້ເພື່ອປະກອບພິທີກຳທາງຮີດ ຄອງປະເພນີ, ຄວາມເຊື່ອຖື ແລະ ເຮັດຂວັນໂດຍສະເພາະແມ່ນໄກ່, ໝູ ທີ່ມີຄວາມສຳຄັນຫຼາຍໃນ ການປະກອບພິທີກຳຕ່າງໆ.

ທີ່ຕັ້ງບ້ານ ແລະ ເຮືອນ

ຊົນເຜົ່າ ເອີລູ ເຂົາເຈົ້າມັກຕັ້ງບ້ານຢູ່ບໍລິເວນທີ່ຮາບພຽງ, ຕາມ ຮ່ອມຫ້ວຍພູເຂົາ, ບ່ອນທີ່ມີເນື້ອທີ່ການຜະລິດໃກ້ກັບແມ່ນ້ຳລຳເຊ ເພື່ອສະດວກໃນການທຳມາຫາກິນ. ລັກສະນະເຮືອນຂອງເຂົາເຈົ້າ ຈະເປັນແບບເຮືອນຮ້ານ ໂດຍຈະແບ່ງເປັນສອງສ່ວນຄື: ສ່ວນໜຶ່ງ ໃຊ້ສຳລັບຮັບແຂກ ແລະ ເຮັດເປັນຫ້ອງນອນຕາມຈຳນວນຂອງສະ ມາຊິກໃນຄອບຄົວ ແລະ ສ່ວນໜຶ່ງແມ່ນໄວ້ສຳລັບ ແຕ່ງ ຢູ່ຄົວກິນ ຫຼື ເວົ້າຢ່າງໜຶ່ງກໍຄືເຮືອນຄົວນັ້ນເອງ. ໃນຫ້ອງນອນຂອງພໍ່ແມ່ຜູ້ເປັນ ເຈົ້າຂອງເຮືອນຈະມີຮ້ານບູຊາຜີບັນພະບູລຸດທີ່ໄດ້ລ່ວງລັບໄປ ແລ້ວ. ສະນັ້ນ, ເພື່ອເປັນການສະແດງຄວາມເຄົາລົບນັບຖືສິ່ງດັ່ງ ກ່າວໃນເຮືອນຈະມີຂໍ້ຫ້າມ ແລະ ການຄະລຳຄື: ບໍ່ໃຫ້ເຂົ້າລ່ວງ ຫ້ອງ ນອນ, ບໍ່ໃຫ້ຖອກນ້ຳໃສ່ໃຈກາງເຮືອນ ແລະ ເສົາເຮືອນໃນຫ້ອງ ນອນຂອງພໍ່ແມ່ ຊຶ່ງມີຮ້ານບູຊາຜີສະຖິດຢູ່.



ພາບໂດຍ: ກົມຊົນເຜົ່າ



ເຄື່ອງນຸ່ງຫົ່ມ

ເຄື່ອງນຸ່ງຫົ່ມກໍຄືການປະດັບເອ້ຢ້ອງຕ່າງໆ ບໍ່ໄດ້ຖືວ່າປະດິດໃຊ້ ແລະ ສົ່ງເສີມໃນຊີວິດປະຈຳວັນຂອງເຂົາເຈົ້າຕະຫຼອດຮອດພາສາຂອງເຂົາເຈົ້າເອງກໍມີພຽງແຕ່ເຖົ້າແກ່ຈຳນວນໜຶ່ງເທົ່ານັ້ນທີ່ຍັງສາມາດເວົ້າໄດ້. ການນຸ່ງຫົ່ມແມ່ນອີງໃສ່ເຄື່ອງຕາມຍຸກສະໄໝຂອງສັງຄົມ ແລະ ແລກປ່ຽນຊື່ຂາຍຈາກຊົນເຜົ່າໃກ້ຄຽງ.



ພາບໂດຍ: ກິມຊົນເຜົ່າ

ອາຫານ ແລະ ເຄື່ອງດື່ມ

ໂດຍທົ່ວໄປແລ້ວອາຫານການກິນຂອງເຂົາເຈົ້າແມ່ນອີງໃສ່ທຳມະຊາດເຊັ່ນ: ການລ່າເນື້ອສັດປ່າ, ຫາປາຕາມທຳມະຊາດ ແລະ ເກັບ, ໄດ້ເດັດຜັກປ່າມາປຸງແຕ່ງເປັນອາຫານປະເພດຕ່າງໆ ເຊັ່ນ: ແກງ, ລາບ, ແຈ່ວ, ປີ້ງ, ຫຼາມ, ໝົກ, ສ່ວນລາບຈະເປັນລາບສຸກ, ດິບ (ລາບເລືອດ) ແລະ ອື່ນໆ, ພິເສດອາຫານແຕ່ລະຢ່າງຈະມີລົດຊາດເຄັມ. ສຳລັບການດື່ມນັ້ນແມ່ນດື່ມນ້ຳດິບທີ່ຕັກມາຈາກຫ້ວຍ, ຮ່ອງໜອງ, ບຶງ, ຖ້າແມ່ນລະດູຝົນກໍຈະຕົ່ງເອົານ້ຳຝົນໄວ້ດື່ມ ແລະ ອື່ນໆ. ປັດຈຸບັນແມ່ນໄດ້ຮັບການພັດທະນາຫຼາຍພໍສົມຄວນການກິນ, ການດື່ມກໍມີລັກສະນະຖືກຫຼັກອະນາໄມ ແລະ ມີການປະຍຸກໄປຕາມສະພາບການຂອງສັງຄົມ.



ឃាបព្រះ ភិក្ខុវិញ្ញាណ

ຄວາມເຊື່ອຖື ແລະ ງານບຸນ

ເຖິງແມ່ນວ່າຊົນເຜົ່າ ເອີດູ ໄດ້ດຳລົງຊີວິດ, ທຳມາຫາກິນ ແລະ ຕິດຕໍ່ພົວພັນຮ່ວມກັນກັບບັນດາຊົນເຜົ່າຕ່າງໆໃນ ສປປ ລາວ ເວົ້າລວມ, ເວົ້າສະເພາະແມ່ນຊົນເຜົ່າ ລາວ (ພວນ) ແລະ ຊົນເຜົ່າກຶມມຸ ມາເປັນເວລາທີ່ເຫຼືອງນານ, ໄດ້ຮັບອິດທິພົນ, ມີການຢືມ ແລະ ການປະສົມປະສານວັດທະນະທຳຂອງກັນ ແລະ ກັນ ແລ້ວກໍຕາມ, ເຂົາເຈົ້າກໍຍັງຮັກສາຮີດຄອງປະເພນີ, ຄວາມເຊື່ອຖື ແລະ ວັດທະນະທຳທີ່ເປັນເອກະລັກຂອງຕົນໄວ້ໄດ້ຈຳນວນໜຶ່ງເພື່ອໃຫ້ລູກຫຼານໄດ້ຮັບຮູ້ ແລະ ສືບທອດຈາກລຸ້ນນີ້ໄປສູ່ລຸ້ນໃໝ່. ຊົນເຜົ່າ ເອີດູ ມີຄວາມເຊື່ອ ແລະ ນັບຖືຜີ ຊຶ່ງໄດ້ແກ່: ຜີພໍ່ແມ່, ຜີບັນພະບູລຸດ, ຜີບ້ານ ແລະ ຜີອື່ນໆ.

ຍ້ອນຊົນເຜົ່າ ເອີດູ ມີຄວາມເຊື່ອວ່າຄົນຜູ້ໜຶ່ງໆຈະມີຂວັນ ຫຼື ວິນຍານ ຊຶ່ງເມື່ອຕາຍໄປແລ້ວຂວັນ ຫຼື ວິນຍານດັ່ງກ່າວຈະມາສະຖິນຢູ່ເຮືອນ ແລະ ຄ່ອຍໃຫ້ຄວາມເບິ່ງແຍງດູແລຊີວິດຂອງຜູ້ຄົນ, ສັດລ້ຽງ, ເຄື່ອງປູກຂອງຝັງ ແລະ ກິດຈະກຳການເຄື່ອນໄຫວຕ່າງໆໃນການດຳເນີນຊີວິດປະຈຳວັນຂອງຄອບຄົວ. ດັ່ງນັ້ນ, ໃນປີໜຶ່ງໆ ເຂົາເຈົ້າຈະມີພິທີຮຽກຂວັນເຊິ່ງຈະໄດ້ຈັດຂຶ້ນໃນເດືອນ ສາມ ລາວ. ຄຽງຄູ່ກັນນີ້ກໍຍັງມີພິທີສະເຫຼີມສະຫຼອງປີໃໝ່ໃນເດືອນ 11 ຂອງທຸກໆປີ.

ສຳລັບການຈັດງານບຸນຂອງຊົນເຜົ່າ ເອີດູ ໃນຮອບວຽນຂອງປີໜຶ່ງເຂົາເຈົ້າຈະຈັດງານບຸນໝົດບ້ານພຽງຄັ້ງດຽວພາຍຫຼັງເກັບກ່ຽວເຂົ້າ, ເກັບກູ້ຜົນຜະລິດສຳເລັດທ້າຍເດືອນໜຶ່ງ ຫຼື ຕົ້ນເດືອນສອງຈະຈັດງານບຸນເອີ້ນວ່າ: “ບຸນເຂົ້າໃໝ່”.

ເຄື່ອງດົນຕີ ແລະ ສິລະປະຟ້າມືອງ

ດ້ານສິລະປະວັນນະຄະດີນັ້ນຍ້ອນເຂົາເຈົ້າດຳລົງຊີວິດຢູ່ຮ່ວມກັນກັບຊົນເຜົ່າ ລາວ ແລະ ຊົນເຜົ່າ ກຶມມຸ ຈຶ່ງໄດ້ຮັບອິດທິພົນ ແລະ ການປະສົມປະສານສິລະປະຂອງຫຼາຍຊົນເຜົ່າເຂົ້າມາໃນຊີວິດປະຈຳວັນ, ເຮັດໃຫ້ເອກະລັກທາງດ້ານນີ້ຂອງເຂົາເຈົ້າບໍ່ປະກົດໃຫ້ເຫັນຢ່າງຊັດເຈນ. ໝາຍຄວາມວ່າ: ເອກະລັກໃນດ້ານສິລະປະວັນນະຄະດີເຊັ່ນ: ການຂັບລຳ, ເນື້ອຮ້ອງທຳນອງເສບແມ່ນຮຽນແບບມາຈາກຊົນເຜົ່າໃກ້ຄຽງ.

ຄັດຈາກປຶ້ມບັນດາຊົນເຜົ່າໃນ ສປປ ລາວ

ພາສາປາກເວົ້າ

ຊົນເຜົ່າ ເອີດູ ມີພາສາປາກເວົ້າທີ່ເປັນເອກະລັກຂອງຕົນ , ເຂົາເຈົ້າບໍ່ມີຕົວໜັງສືຂຽນ. ພາສາຂອງຊົນເຜົ່ານີ້ຈັດຢູ່ໃນໝວດພາສາ ມອນ-ຂະແມ. ຍ້ອນການ ດຳລົງຊີວິດ ແລະ ການຕິດຕໍ່ພົວພັນໄປມາຫາສູ່ກັບຊົນເຜົ່າຕ່າງໆ ທີ່ຢູ່ໃກ້ຄຽງໂດຍສະເພາະແມ່ນຊົນເຜົ່າ ລາວ (ພວນ) ແລະ ຊົນເຜົ່າ ກຶມມຸ ຈຶ່ງເຮັດໃຫ້ພາສາຂອງຊົນເຜົ່າ ເອີດູ ບໍ່ຖືກນຳໃຊ້ຫຼາຍໃນຊີວິດປະຈຳວັນ ກົງກັນຂ້າມເຂົາເຈົ້າພັດນຳໃຊ້ ແລະ ເວົ້າພາສາ ລາວ ແລະ ພາສາ ກຶມມຸ. ສະນັ້ນ, ຈຶ່ງເຮັດໃຫ້ຄົນລຸ້ນໜຸ່ມຂອງຊົນເຜົ່ານີ້ໃນປັດຈຸບັນບໍ່ສາມາດປາກເວົ້າພາສາຂອງຕົນເອງໄດ້.

ຄັດຈາກປຶ້ມບັນດາຊົນເຜົ່າໃນ ສປປ ລາວ 9

ການສົມທຽບ

ພາສາ ລາວ ກັບ ພາສາ ເອີດູ

ລຳດັບ	ພາສາ ລາວ	ພາສາເອີດູ
01	ສະບາຍດີ	ລາວຢີ
02	ໂຊກດີ	ໂຊກລ່າວ
03	ຂອບໃຈ	ລ່າວກາເດົ້າ
04	ຂໍໂທດ	ມູ້ລ່າວກາເດົ້າ, ຕູ້ມູ້ຊີ້, ມູ້ຍອມ
05	ເຈົ້າຊື່ຫຍັງ?	ມູ້ຕິນແນວເລີ?
06	ເຮັດຫຍັງຢູ່?	ເປັນອກຍີ້?
07	ກິນເຂົ້າແລ້ວບໍ່?	ຈາປາເດົວາ?
08	ລາກ່ອນ	ວົ້ເຮັງເດີຊີ້
09	ພົບກັນໃໝ່	ຂະມຸດີ້ອີ້ຫຼັ້ນໃໝ່
10	ບໍ່ເປັນຫຍັງ	ດີເປັນເລີ

ຂໍ້ມູນໂດຍ: ແນວລາວສ້າງຊາດ ແຂວງ ຊຽງຂວາງ

